


میری انگلیوں کے نشانات اور میری تصویر کیوں ضروری ہیں؟

قسم F

قومی آبادکاری یا انسان دوست پروگرام کے تحت آباد ہونے
والے افراد



مجھے یہ کتابچہ کیوں مل رہا ہے؟

آپ کو ایک قومی آبادکاری یا انسان دوست داخلے کی اسکیم کے تحت کسی EU+ ملک میں داخلہ ملا ہے۔

اس کتابچے میں مزید بتایا گیا ہے کہ حکام کونسا ڈیٹا ذخیرہ کریں گے اور اسے کتنے عرصے تک رکھیں گے۔

مجھے اپنی تصویر کھنچوانے اور انگلیوں کے نشانات دینے کی ضرورت کیوں ہے؟

اس ملک کے حکام آپ کی انگلیوں کے نشانات لیں گے اور آپ کی تصویر کھینچیں گے۔ اس ڈیٹا کو آپ کی شناختی معلومات اور دیگر متعلقہ معلومات کے ساتھ Eurodac ڈیٹا بیس بھیجا جائے گا۔

Eurodac مخصوص اقسام کے ایسے افراد کو ان کے منفرد انگلیوں کے نشانات اور تصویروں سے منسلک کرتا ہے، جو کسی EU+ ملک کے شہری نہیں ہیں۔

EU+ 31 ممالک اس ڈیٹا بیس کا استعمال کرتے ہیں اور آپ کے ڈیٹا کو پراسیس کر کے آپ کی معلومات بازیاب کرتے ہیں۔ EU+ ممالک کی فہرست اس کتابچے کے اختتام پر موجود ہے۔

EURODAC میں کونسی معلومات ذخیرہ کی جاتی ہیں؟



مندرجہ ذیل معلومات کو ہمیشہ ذخیرہ کیا جاتا ہے:

- آپ کی انگلیوں کے نشانات
- آپ کے چہرے کی تصویر
- آپ کے موجودہ اور ماضی میں استعمال ہونے والے تمام نام
- آپ کی موجودہ اور ماضی میں استعمال ہونے والی تواریخ پیدائش
- آپ کی جائے پیدائش



- آپ کی شہریت یا شہریتیں
- آپ کی جنس
- اگر دستیاب ہوں تو آپ نے جن شناختی یا سفری دستاویزات کا استعمال کیا تھا، جن میں ان کی معتبری کے متعلق معلومات شامل ہیں
- آپ کی انگلیوں کے نشانات لینے اور تصویر کھینچنے والے افسر کا یوزر آئی ڈی اور آپ کا ڈیٹا حاصل کرنے اور بھیجنے کی تاریخیں
- آپ نے بین الاقوامی تحفظ کے لئے جس ملک میں اپلائی کیا تھا
- بین الاقوامی تحفظ کی درخواست کی تاریخ۔
- جب ضروری ہو تو Eurodac میں مندرجہ ذیل معلومات بھی ذخیرہ ہوں گی:
- آپ کی درخواست پر کام کرنے کا ذمہ دار ملک
- اگر آپ کو منتقل کیا جائے تو منتقلی کا EU+ ملک
- کیا آپ کی درخواست کو مسترد کیا گیا تھا اور کیا آپ کو EU+ ممالک میں رہنے کا حق نہیں ہے
- کیا آپ کی درخواست پر سرحدی پراسیس کے تحت کام کرنے کے بعد اسے مسترد کیا گیا تھا، یا کیا یہ تصور کیا جا رہا ہے کہ آپ کی درخواست واپس لے لی گئی ہے
- آپ کو کسی بھی EU+ ملک کی طرف سے جاری ہونے والے ویزا کے متعلق معلومات
- آپ کے EU+ ممالک سے باہر جانے کے متعلق معلومات
- کیا آپ نے رضاکارانہ طور پر اپنے ملک واپس جانے کی پیشکش قبول کی ہے۔

آپ کو Eurodac میں ذخیرہ شدہ معلومات تک رسائی کرنے اور غیر درست معلومات میں ترمیم کرنے کا، اور غیر قانونی پراسیسنگ کی صورت میں معلومات حذف کرنے کی درخواست کرنے کا حق حاصل ہے۔ آپ ایسا کرنے کے لئے ڈیٹا کنٹرولر سے رابطہ کر سکتے ہیں۔ ڈیٹا کنٹرولر سے رابطے کی معلومات 'آپ کو Eurodac کے متعلق کیا جاننے کی ضرورت ہے' نامی کتابچے میں موجود ہیں۔

میرا ذاتی ڈیٹا EURODAC میں کب تک ذخیرہ کیا جاتا ہے؟

آپ کی معلومات کو 5 سال تک ذخیرہ کیا جاتا ہے، جس کے بعد اسے خود بخود حذف کر دیا جاتا ہے۔

اگر آپ کو اس میعاد کے اختتام سے پہلے کسی EU+ ملک کی شہریت مل جائے، تو آپ کے ڈیٹا کو حذف کر دیا جائے گا۔ آپ کا ڈیٹا حذف ہونے کی صورت میں آپ کی اس ملک میں حیثیت متاثر نہیں ہوگی جہاں آپ کو شہریت ملی تھی۔



اب آپ اٹلی میں ہیں، جو ایک EU+ ملک ہے۔
EU+ کے ممالک ہیں:

یورپی یونین (EU) کی 27 رکن ریاستیں: آسٹریا، بیلجیم، بلغاریہ، کروشیا، قبرص، چیکیا، ڈنمارک، ایسٹونیا، فن لینڈ، فرانس، جرمنی، یونان، ہنگری، اٹلی، لٹویا، لٹوانیا، لگزمبرگ، مالٹا، نیدرلینڈز، پولینڈ، پرتگال، جمہوریہ آئرلینڈ، رومانیہ، سلوواکیا، سلوونیا، اسپین، سویڈن اور



4 دیگر ممالک: آئس لینڈ، سوئٹزرلینڈ، لکٹنشتائن، ناروے۔



یہ نوٹ صرف معلوماتی مقاصد کے لئے تیار کیا گیا ہے۔ اس سے اپنے آپ میں حقوق یا ذمہ داریاں تخلیق نہیں ہوتیں۔ نہ تو EUAA اور نہ ہی EUAA کی طرف سے اقدام کرنے والا کوئی شخص اس نوٹ میں موجود معلومات کے کسی بھی استعمال کا ذمہ دار ہے۔

© یورپی یونین ایجنسی برائے پناہ، 2025